

योजनेतर (Non Plan) वैधानिक विकास मंडळ निहाय  
प्रत्यक्ष खर्च हा अविभाज्य भागासह विधानमंडळास  
सादर करण्याबाबत.

महाराष्ट्र शासन

वित्त विभाग

शासन परिपत्रक क्रमांक: संकीर्ण-२०१४/प्र.क्र.४/अर्थ-१.

मादाम कामा मार्ग, हुतात्मा राजगुरु चौक,

मंत्रालय, मुंबई- ४०० ०३२.

तारीख: ०६ फेब्रुवारी, २०१४

**वाचा:** - शासन परिपत्रक, वित्त विभाग, क्रमांक: संकीर्ण-२०१४/प्र.क्र.४/अर्थ-१,

दिनांक : २७ जानेवारी, २०१४.

### परिपत्रक

विधानमंडळाच्या डिसेंबर, २०१३ च्या (हिवाळी) अधिवेशनामध्ये पुरवण्या मागण्यांच्या चर्चेच्या वेळी काही सन्माननीय सदस्यांनी, सभागृहात मांडलेल्या पुरवण्या मागण्या “भारतीय संविधानाच्या अनुच्छेद ३७१ (२) अन्वये मा. राज्यपालांनी निर्गमित केलेल्या नियमाचा भंग करीत असून विदर्भ, मराठवाडा व उर्वरीत महाराष्ट्र यासाठी विकास मंडळे आदेश २०११ च्या अधिसूचनेतील नियम ८ अन्वये वार्षिक वित्तीय विवरणपत्र पुरवणी अर्थसंकल्पासह सादर करण्यात आला नसल्याचा” मुद्दा उपस्थित केला होता. या अनुषंगाने वर नमूद संदर्भाधिन दिनांक २७ जानेवारी, २०१४ च्या परिपत्रकान्वये योजनेतर विकास मंडळ निहाय प्रत्यक्ष खर्च (अविभाज्य भागासह) संबंधित विभागाच्या “कार्यक्रम अंदाजपत्रक” या पुस्तिकेमध्ये समाविष्ट करून ते विधानमंडळास सादर करण्याबाबतच्या सूचना देण्यात आलेल्या होत्या.

२. विधानमंडळाचे अर्थसंकल्पीय अधिवेशन दि. २४ फेब्रुवारी, २०१४ रोजी सुरु होत आहे. सदर अधिवेशनामध्ये “अंतरिम अर्थसंकल्प” मांडण्यात येणार असल्याने “कार्यक्रम अंदाजपत्रक” हे प्रकाशन सदर अधिवेशनामध्ये प्रकाशित होणार नसल्याने योजनेतर विकासमंडळ निहाय खर्चाची माहिती विधानमंडळास उपलब्ध होणार नाही.

३. यास्तव सर्व संबंधित प्रशासकीय विभागांना या परिपत्रकान्वये सूचित करण्यात येते की, प्रत्येक आर्थिक वर्षाच्या अर्थसंकल्पीय अधिवेशनामध्ये (पहिले) ज्या वित्तीय वर्षाचा अर्थसंकल्प मांडण्यात येईल, त्या वित्तीय वर्षाच्या लगतच्या पुर्वीच्या वर्षाचा त्यांच्या विभागाशी संबंधित, योजनेतर (Non Plan) वैधानिक विकास मंडळ निहाय प्रत्यक्ष खर्चाची माहिती (अविभाज्य भागासह) विधानमंडळास सादर करण्यात यावी. तसेच फेब्रुवारी, २०१४ च्या अर्थसंकल्पीय अधिवेशनामध्ये सन २०११-१२ व सन २०१२-१३ या मागील दोन वर्षांच्या योजनेतर वैधानिक विकास मंडळ निहाय प्रत्यक्ष खर्चाची माहिती (अविभाज्य भागासह) विधानमंडळास सादर करण्यात यावी.

४. वर नमूद केल्याप्रमाणे वैधानिक विकास मंडळ निहाय प्रत्यक्ष खर्च (अविभाज्य भागासह) विधानमंडळास सादर करण्याची सर्वस्वी जबाबदारी प्रशासकीय विभागाची राहिल व विभागाने यापुढेही त्याप्रमाणे कार्यवाही करणे आवश्यक राहिल, याची कृपया नोंद घ्यावी.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०२०६१०३९२४३७०५ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( ज. स. सहारिया )

मुख्य सचिव, महाराष्ट्र शासन

प्रत,

१. मा. मुख्यमंत्र्यांचे प्रधान सचिव, मंत्रालय, मुंबई.
२. मा. उपमुख्यमंत्र्यांचे सचिव, मंत्रालय, मुंबई.
३. सर्व मा. मंत्री / मा. राज्यमंत्री यांचे खाजगी सचिव, मंत्रालय, मुंबई.
४. सर्व अपर मुख्य सचिव / प्रधान सचिव / सचिव, सर्व मंत्रालयीन विभाग, मंत्रालय, मुंबई.
५. सचिव, महाराष्ट्र विधानमंडळ सचिवालय, विधानभवन, मुंबई.
६. सर्व सह सचिव / उप सचिव ( अर्थसंकल्प शाखा ), सर्व मंत्रालयीन विभाग, मंत्रालय, मुंबई.
७. संचालक, मुद्रण व लेखन सामुग्री संचालनालय, चर्नी रोड, मुंबई
८. महालेखापाल (लेखा व अनुज्ञेयता) (व्हीएलसी शाखा) महाराष्ट्र, मुंबई.
९. महालेखापाल (लेखा व अनुज्ञेयता)(व्हीएलसी शाखा) महाराष्ट्र, नागपूर.
१०. महालेखापाल (लेखापरीक्षा) महाराष्ट्र, मुंबई.
११. महालेखापाल (लेखापरीक्षा) महाराष्ट्र, नागपूर.
१२. अधिदान व लेखा अधिकारी, मुंबई.
१३. निवासी लेखा अधिकारी, मुंबई.
१४. सर्व सह सचिव / उप सचिव / अवर सचिव / कक्ष अधिकारी, वित्त विभाग, मंत्रालय, मुंबई.
१५. स्वीय सहाय्यक, मुख्य सचिव यांचे कार्यालय, मंत्रालय, मुंबई.
१६. निवड नस्ती, अर्थसंकल्प-१, वित्त विभाग, मंत्रालय, मुंबई.